

# FUQ IL-KALVARJU

*Ta' PATRI V. V. BARBARA, O.P.*

*Nizel Bin Alla mis-smewwiet u wriena.*

*It-triq tas-sewwa, xettel gewwa fina*

*Is-sigra tal-qdusija, u lkoll imliena*

*B'xita ta' Dawl minn Ghajn safja u hanina.*

*Ghadda jagħmel il-ġid, qatt ma ħallienu*

*Fil-ħemm u n-niket tagħna, u biex jagħtina*

*Is-saltna tal-Missier, f' milja ta' ħnienu,*

*Fuq l-gholja mqaddsa b' Demmu ried jifdina.*

*Mogħti għall-mewt, meħlus mill-ħaqq Barabba,*

*Fetaħ dirgħajh fuq l-ghuda biex jilqagħna*

*Fil-kenn ta' Qalbu, u miet, debħa ta' mħabba.*

*Għax biss l-imħabba kienet li nizżlitu*

*Minn ħdan Missieru fl-art midinba tagħna.*

*U d-dinja msejkenha m'gharfitux... qatlitu!*